

پریس ریلیز

دی بینک آف پنجاب نے نو ماہی مالیاتی نتائج کا اعلان کر دیا

لاہور: دی بینک آف پنجاب کے بورڈ آف ڈائریکٹرز کا اجلاس 18 اکتوبر 2019 کو منعقد ہوا۔ اجلاس میں بورڈ کی جانب سے بینک کے 30 ستمبر 2019 کو اختتام پذیر ہونے والے نو ماہ کے غیر آڈیٹ شدہ مالیاتی نتائج کی منظوری دی گئی۔

بینک نے موثر مارکیٹنگ، برانچ نیٹ ورک میں اضافہ اور بینک کے اثاثہ جات کی نوعیت میں مثبت تبدیلی کے ذریعہ شاندار مالی نتائج حاصل کئے ہیں۔ 2019 کے ابتدائی نو ماہ کے دوران بینک کا نیٹ انٹرسٹ مارجن 40 فیصد اضافے کے ساتھ 19.8 ارب روپے ہو گیا جو کہ گزشتہ برس اسی دورانیہ میں 14.1 ارب روپے تھا۔ بینک کی نان مارک اپ / انٹرسٹ آمدنی 2.8 ارب روپے رہی۔ بینک نے 18 فیصد کے اضافے کے ساتھ اپنی تاریخ کا سب سے زیادہ قبل از ٹیکس منافع 10.5 ارب روپے کمایا جو گزشتہ برس اسی دورانیہ میں 8.9 ارب روپے تھا۔ اسی طرح بینک کی EPS 2.34 روپے فی شیئر رہی۔

30 ستمبر 2019 کو بینک کے ڈیپازٹس 640.5 ارب روپے ہو گئے ہیں جو کہ 31 دسمبر 2018 کو 595.6 ارب روپے تھے جبکہ بینک کے کل اثاثے 844.1 ارب روپے کی بلند ترین سطح تک پہنچ چکے ہیں۔ اسی طور سرمایہ کاری اور قرضہ جات 362.5 ارب روپے اور 416.6 ارب روپے رہے۔ بینک کی ٹیرون اکیویٹی جو 31 دسمبر 2018 کو 34.5 ارب روپے تھی اضافے کے ساتھ 38.7 ارب روپے ہو گئی۔ بینک اسٹیٹ بینک آف پاکستان کی متعین کردہ CAR کی مطلوبہ سطح سے مکمل مطابقت رکھتا ہے۔

پاکستان کریڈٹ ریٹنگ ایجنسی (پیکرا) کی جانب سے بینک کو بلند ترین قلیل المدتی رینک "A1+" دیا گیا جبکہ طویل المدتی "AA" رینک دی گئی ہے۔

تیسری سہ ماہی کے اختتام تک بینک کے برانچ نیٹ ورک میں بھی خاطر خواہ اضافہ ہوا ہے اور ملک بھر میں بینک کی برانچوں کی تعداد 611 ہو گئی ہے۔ جس میں 90 تقویٰ اسلامک بینکنگ برانچیں بھی شامل ہیں۔ گزشتہ برس کی اسی سہ ماہی کے دوران بینک برانچوں کی تعداد 545 پر مشتمل تھی جبکہ بینک 546 اے ٹی ایم کے نیٹ ورک کے ذریعے 24/7 بینکنگ کی سہولیات کسٹمرز کو فراہم کر رہا ہے۔